


25 sena mill-Inawgurazzjoni tal-Arma l-Ġdida bl-Emblema tal-Għaqda Mużikali Imperial



Albert Borg

Kien sewwa sew bħal dan iż-żmien hamsa u għoxrin sena ilu, meta Emmanuel Cini (l-iskultur) kien qiegħed jagħti l-kolpi tiegħu fil-gebla Maltija sabiex ikun finalizzat il-proġett tal-arma l-ġdida bl-emblema tal-Għaqda Mużikali Imperial mal-faccata tal-każin. Nistqarr magħkom, kont sorpriż meta l-istess skultur avvicinani sabiex nikteb artiklu fuq dan l-anniversarju, għax ma bsartx li kien għadda daqshekk żmien. Iż-żmien jgħaddi u ma jistenna lil hadd, imma l-opri li nagħmlu jibqgħu bħala xhieda ta' hidmietna b'risq l-għaqda li lkoll għandna għal qalbna.

Dan kien proġett li ta identità lill-Għaqda



L-iskultur Emanuel Cini

Mużikali Imperial. Minbarra l-arma dan il-proġett kien jinkludi wkoll lapida tal-irham mal-ġenb tal-bieb prinċipali tal-każin bl-isem Għaqda Mużikali Imperial kif ukoll *notice board* ġdida fl-intrata tal-każin li fil-parti ta' fuq tagħha kien hemm skolpita fuq l-injam l-emblema tal-Għaqda Mużikali Imperial. Sabiex jikkumplimentaw dan kollu, f'din l-okkażjoni kienu żżanznu wkoll arblu gdid ta' l fuq minn 50 pied u bandiera ġdida bin-Nome di Maria li għadhom jitgawdew sal-lum il-ġurnata. Qabel sar dan ix-xogħol, imkien fil-każin il-ġdid ma kienet tidher l-emblema tal-Għaqda Mużikali Imperial hlief fuq l-istandard tal-banda.

Niftakar b'nostalgija kbira l-passi kollha li wasslu sabiex dan il-proġett ambizzjuż jitwettaq. Bdejna bid-disinn provdut minn Emmanuel Cini, hadna l-pariri ta' nies professjonali u wara l-approvazzjoni mill-kumitat, middejna għonqna għax-xogħol halli dan il-proġett jitwettaq fiz-żmien stipulat. Ma ninsa qatt li matul it-twettiq ta' dan il-proġett ma sibniex bieb wieħed magħluq. Lil kull min habbatnielu l-bieb fetahulna beraħ u tana mill-qalb dak kollu li kien meħtieġ.

Huwa għalhekk li mhux ser insemmi ismijiet għax wisq nibza' li nħalli lil xi hadd barra u dan ma jkunx gust. Ġie maqtugħ apposta l-gebel li fih kienet ser tiġi skolpita l-emblema u dawn twasslu fil-workshop tal-iskultur sabiex ikun jista' jinbeda x-xogħol tal-iskultura. Wara xi ġimgħat, bdew jidhru xi sinjali li l-emblema qed tieħu l-forma fil-gebla Maltija tant sabiha. Niftakar kont inqatta' serati shaħ fil-workshop ta' Emmanuel Cini u kont ngħinu billi nehodlu hsieb il-produzzjoni tal-balavostri sabiex hu jkun jista' jkompli fuq dan il-proġett.

Dan kien żmien mill-isbaħ għalija li ma nista' ninsa qatt. Wara li tlesta x-xogħol fuq l-emblema, beda x-xogħol fuq iż-żewġ iljuni li ġew skolpiti minn gebla waħda kbira u shiħa kull wieħed. Kont tissaħħar tara l-abbiltà tal-iskultur, li minn

sempliment għebli, jirnexxielu jōhrog forma tant reali u sabiħa ta' iljun. U hekk bil-għajnuna t'Alla x-xogħol li kellu jsir fil-workshop tlesta u bdejna nagħmlu l-preparamenti sabiex inwasslu x-xogħol li sar lejn il-każin.

Kienet gurnata ta' festa meta, fuq trakk armat apposta, gie mgħobbi x-xogħol kollu li sar. Wara tieħed permezz ta' *carcade* mill-workshop ta' Emmanuel Cini sal-każin. Minbarra l-ammont imdaqgas ta' nies li attendew, kien jinħass entużjażmu li kemm kien ili naħdem fil-każin qatt ma ħassejt bħalu. U dan irrifletta ruħu meta giet varata skema sabiex jingabru l-fondi neċessarji għal dan il-proġett, li prattikament ittieħdet kollha fi ftit granet. Mhux talli hekk, talli ingabru wkoll l-arblu u l-bandiera l-godda. Fl-istess okkażjoni l-gebel kollu tpoġġa f'postu permezz ta' *crane* u għalhekk l-iskultur seta' jagħti l-aħħar daqqa tal-imghallem biex dan il-proġett ikun komplut.

Nhar is-Sibt 2 ta' Settembru 1989, f'temp xitwi kif jaf jagħtina Settembru, gie inawgurat dan il-proġett meraviljuż mill-President ta' dak iż-żmien, tal-Għaqda Mużikali Imperial, il-mibki Emmanuel W. Grech. Il-banda Imperial taħt id-direzzjoni tal-mibki surmast John Mamo ppreparat ukoll programm imżewwaq għall-okkażjoni.

Surmast li jibqa' f'qalbna għall-innu 'Aħna tal-Iljun' li ħareġ mill-pinna tiegħu, ħallihulna bħala patrimonju u huwa sinonimu mal-Għaqda Mużikali Imperial. Din l-arma l-gdida għaqqdet dan kollu flimkien.

Nagħlaq billi l-ewwel ngħid grazzi ta' din l-opportunità. Nieħu l-okkażjoni biex inhegġeg aktar nies jersqu lejn l-Għaqda Mużikali Imperial sabiex jagħtu l-kontibut tagħhom u aktar proġetti bħal dawn ikunu jistgħu jiġu mwettqa. Illum, li jien involut fil-festa ad unur tal-istess Marija Bambina



giewwa n-Naxxar, ma tantx ikolli ċans nattendi għall-festa sabiħa tal-Mellieħa u għalhekk nieħu l-okkażjoni sabiex nawgura l-festa t-tajba lill-Melleħin kollha u nixtieq lil kulhadd saħħa u paċi.

Tel: 2752 4547 (home)
Mob: 9947 7427

DAILY FRESH IS BEST

Door to Door Free Delivery

Prop. M. Micallef